

**Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill dwar l-installazzjoni ta’ dawl u mezzi ta’ sinjalizzazzjoni bid-dawl fuq tratturi bir-roti għall-agrikoltura u għall-foresterija”**

COM(2007) 192 final — 2007/0066 (COD)

(2007/C 175/10)

Nhar il-11 ta’ Mejju 2007, il-Kunsill Ewropew iddeċieda, b’konformità ma’ l-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill dwar l-installazzjoni ta’ dawl u mezzi ta’ sinjalizzazzjoni bid-dawl fuq tratturi bir-roti għall-agrikoltura u għall-foresterija”.

Billi l-Kumitat jemmen li l-kontenut tal-proposta huwa totalment sodisfaċenti u ma jirrikjedi l-ebda kument min-naħa tiegħu, iddeċieda, matul l-436 sessjoni plenarja tiegħu tat-30 u l-31 ta’ Mejju 2007 (seduta tat-30 ta’ Mejju) li jadotta opinjoni favorevoli dwar it-test propost b’162 vot favur, 1 vot kontra u 8 astenzjonijiet.

Brussel, it-30 ta’ Mejju 2007

Il-President  
tal-Kumitat Ekonomiku u Soċjali Ewropew  
Dimitri DIMITRIADIS

**Opinjoni tal-Kumitat Ekonomiku u Soċjali Ewropew dwar il- “Proposta għal Regolament tal-Parlament Ewropew u l-Kunsill dwar l-esportazzjoni u l-importazzjoni ta’ sustanzi kimiċi perikolużi”**

COM(2006) 745 finali — 2006/0246 (COD)

(2007/C 175/11)

Nhar il-21 ta’ Diċembru 2006, il-Kunsill iddeċieda b’konformità ma’ l-Artikoli 133 u 175 paragrafu 1 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar il-Proposta għal Regolament tal-Parlament Ewropew u l-Kunsill dwar l-esportazzjoni u l-importazzjoni ta’ sustanzi kimiċi perikolużi.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it- 8 ta’ Mejju 2007 Ir-rapporteur kien is-Sur Pezzini.

Matul l-436 sessjoni plenarja tiegħu, li nżammet fit-30 u fil-31 ta’ Mejju (seduta tat-30 ta’ Mejju 2007), il-Kumitat Ekonomiku u Soċjali Ewropew adotta l-opinjoni b’148 vot favur, 2 voti kontra u 1 astenzjoni.

**1. Konkluzjonijiet u rakkomandazzjonijiet**

1.1 Il-Kumitat Ekonomiku u Soċjali Ewropew (KESE) dejjem appoġġa r-rwol attiv tal-Kummissjoni Ewropea fl-introduzzjoni u l-implimentazzjoni tal-Konvenzjoni ta’ Rotterdam dwar il-proċedura ta’ kunsens infurmat minn qabel (PIC) għal sustanzi kimiċi u pestiċidi perikolużi fil-kummerċ internazzjonali, flimkien mal-Konvenzjoni ta’ Stokkolma dwar Sustanzi Organici Persistenti li Jniġġsu (POP).

1.2 Il-Kumitat jaqbel li jinhtieg approċċ armonizzat mill-Kummissjoni, immirat għat-titjib tal-protezzjoni tas-saħħa tal-bniedem u l-ambjent f’pajjiżi importaturi, speċjalment f’pajjiżi li qed jiżviluppaw. Huwa jaqbel ukoll dwar il-htieġa li jintużaw mekkaniżmi simplifikati, ċari u trasparenti bbażati fuq proċeduri

uniformi u bla xkiel biex jiġi żgurat il-forniment ta’ informazzjoni tajba fil-pront, lill-pajjiżi li jimportaw prodotti u sustanzi kimiċi perikolużi.

1.3 Il-Kumitat jikkunsidra li d-dispożizzjonijiet aktar stretti taħt ir-Regolament (KE) Nru 304/2003, li kien annullat mill-Qorti tal-Gustizzja minhabba l-bażi legali hażina tiegħu, u li ddaħhal mill-ġdid fil-proposta preżenti għal regolament ġdid huma element prinċipali fis-sikurezza generali u l-ġestjoni ta’ sustanzi kimiċi perikolużi.

1.4 Il-Kumitat jappoġġa l-għan tal-Kummissjoni li tuża l-opportunità pprovduta bil-korrezzjoni tal-bażi legali tar-regolament sabiex iżżid l-effikaċja ta’ l-istrument Komunitarju u tkabar iċ-ċertezza legali, b’rabta mill-qrib mar-Regolament (KE) Nru

1907/2006 dwar il-leġislazzjoni ta' sustanzi kimiċi (REACH) li għandu jidhol fis-seħh f'Ġunju 2007.

1.5 Fil-fehma tal-Kumitat, il-leġislazzjoni l-ġdida għandha tinkludi dispożizzjonijiet dwar, l-ewwel, l-abbozzar ta' gwidi u dokumenti ta' informazzjoni prattiċi u, it-tieni, l-organizzazzjoni ta' korsijiet ta' taħriġ ibbażati fuq standards Komunitarji, maħsuba primarjament għall-uffiċjali tad-dwana, b'kontributi minn persunal rilevanti tal-Kummissjoni u, b'mod partikolari, taċ-Centru Kongunt tar-Ricerka (ČKR).

1.5.1 Il-Kumitat jenfasizza l-importanza li tintuża l-lingwa tal-pajjiż importatur fuq it-tikettar u l-iskedi bid-data dwar is-sikurezza.

1.6 Il-KESE jilqa' b'sodisfazzjon il-fatt li qed issir dispożizzjoni sabiex l-esportazzjonijiet jipproċedu fuq bażi temporanja, waqt li qed isiru aktar sforzi biex jinkiseb kunsens espliċitu.

1.7 Il-Kumitat huwa konvint li l-qofol għall-funzjonament effettiv, korrett u trasparenti tal-mekkanizmi proposti jinsab fl-arranġamenti ta' kontroll doganali, u f'kooperazzjoni shiha bejn l-awtoritajiet doganali u l-awtoritajiet nazzjonali mahtura biex japplikaw ir-regolament (DNAs).

1.8 Il-Kumitat jenfasizza li huwa essenzjali li t-titjib propost fin-Nomenklatura Magħquda, u l-iżvilupp ta' verżjoni tad-data-base EDEXIM speċifikament għall-awtoritajiet doganali, ikunu sostnuti minn inizjattivi ta' informazzjoni u taħriġ li huma sistematiki u armonizzati fil-livell Komunitarju.

1.8.1 Il-KESE jidhirlu li r-riżorsi finanzjarji u dawk umani disponibbli għall-Kummissjoni u, b'mod partikolari, liċ-ČKR għal dan il-ghan huma kompletament inadegwati għall-kompitu ta':

- preparazzjoni ta' informazzjoni u pakketti ta' taħriġ armonizzati, u gwidi għad-diversi kategoriji ta' utenti;
- żgurar ta' l-eżattezza ta' l-iskedi bid-data dwar is-sikurezza għall-utenti intermedji u dawk finali, speċjalment il-had-diema;
- stabbiliment ta' djalogu ma' l-assistenza teknika għall-pajjiżi importaturi, speċjalment il-pajjiżi li qed jiżviluppaw u dawk b'ekonomiji transitorji;
- żgurar ta' sensibilizzazzjoni akbar fis-soċjetà civili dwar ir-riskji eżistenti u kif dawn jistgħu jiġu evitati.

## 2. Raġunijiet

2.1 Il-Kumitat kien esprima qabel <sup>(1)</sup> l-appoġġ tiegħu għall-ghanijiet u l-mekkanizmi tal-Konvenzjoni ta' Rotterdam <sup>(2)</sup>, li stabbiliet proċedura ta' kunsens infurmat minn qabel għall-esportazzjoni u l-importazzjoni ta' sustanzi kimiċi perikolużi, waqt li fl-istess hin jitjeb l-aċċess għall-informazzjoni u tiġi pprovduta assistenza teknika lill-pajjiżi li qed jiżviluppaw.

2.2 Il-Kumitat qabel mal-fehmiet ta' l-Istati Membri, li kien "xieraq li wiehed imur lil hinn mid-dispożizzjonijiet tal-konvenzjoni sabiex jassisti bis-shih lill-pajjiżi li qed jiżviluppaw" <sup>(3)</sup>.

2.3 Ir-Regolament (KE) Nru 304/2003 dwar l-esportazzjoni u l-importazzjoni tal-kimiċi perikolużi, li ġie adottat fit-18 ta' Jannar 2003 u dahal fis-seħh fis-7 ta' Marzu 2003, kien fil-fatt primarjament immirat għall-implimentazzjoni tal-Konvenzjoni ta' Rotterdam fir-rigward tal-proċedura ta' kunsens infurmat minn qabel għal ċerti sustanzi kimiċi u pestiċidi perikolużi fil-kummerċ internazzjonali.

2.3.1 Madankollu, ir-regolament kien fih xi dispożizzjonijiet li marru lil hinn mill-htigiet tal-konvenzjoni.

2.4 Aktar speċifikament, ir-regolament jistipula li l-esportatur ta' sustanza kimika elenkata fih għandu jinnotifika lill-awtorità nazzjonali mahtura qabel l-ewwel esportazzjoni intenzjonata tas-sustanza kimika. Ladarba n-notifika tkun ġiet iwwerifikata għal konformità shiha, din tintbagħat lill-Kummissjoni, li tirreġiŋstraha fid-database EDEXIM bhala notifika ta' esportazzjoni Komunitarja, waqt li tispeċifika l-prodott u l-pajjiż importatur.

2.5 Bl-istess mod, fil-każ ta' importazzjoni Komunitarja ta' sustanza kimika minn pajjiż terz, il-Kummissjoni tircievi n-notifika ta' esportazzjoni rilevanti, tirrikonoxxi li rċeviet in-notifika u tirreġiŋstraha fid-database EDEXIM.

2.6 B'mod aktar generali, il-Kummissjoni hija responsabbli biex tiżgura l-applikazzjoni xierqa tar-regolament. Fil-prattika dan ifisser li hi għandha tamministra n-notifiki ta'esportazzjoni u importazzjoni.

<sup>(1)</sup> Opinjoni tal-KESE ta' l-20.6.2002 dwar il-Proposta għal Regolament tal-Kunsill dwar l-esportazzjoni u l-importazzjoni ta' sustanzi kimiċi perikolużi, GU C 241 tas-7.10.2002, p. 50.

<sup>(2)</sup> Il-Konvenzjoni ta' Rotterdam, li kienet iffirmata fil-11 ta' Settembru 1998 u dahlet fis-seħh fl-24 ta' Frar 2004, tirregola l-esportazzjoni u l-importazzjoni ta' ċerti sustanzi kimiċi u pestiċidi perikolużi, u hija bbażata fuq il-prinċipju fundamentali ta' kunsens infurmat minn qabel (PIC) mill-parti ta' l-importatur ta' prodott kimiku. Aktar minn 30 sustanza kimika huma attwalment koperti mill-proċedura PIC taht it-termini tal-Konvenzjoni.

<sup>(3)</sup> Ara n-nota 1 f'qiegħ il-paġna.

2.7 Il-proċedura tan-notifika ta' esportazzjoni ta' l-UE attwament tapplika għal xi 130 prodott kimiku u gruppi ta' prodotti/sustanzi, elenkati fl-Anness I, il-Parti I tar-Regolament (KE) Nru 304/2003 <sup>(4)</sup>.

2.8 Fl-ahharnett, huma imposti obbligi ċari rigward l-imbalgħ u t-tikkettar.

2.9 Ir-Regolament (KE) Nru 304/2003 jipprovdi wkoll għal penali fil-każ ta' ksur, waqt li jispeċifika li tali penali għandhom ikunu "effettivi, proporzjonali u disswassivi", u għandhom jiġu determinati mill-Istati Membri.

2.9.1 Barra minn hekk, ir-Regolament (KE) Nru 1907/2006 tal-Parlament Ewropew u tal-Kunsill dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) kien adottat fit-18 ta' Diċembru 2006, u ser ikun b'effett fl-1 ta' Ġunju 2007 <sup>(5)</sup>.

2.10 Fis-sentenzi tagħha fil-Kawzi C-94/03 u C-178/03 (it-tnejn ta' l-10 ta' Jannar 2006), il-Qorti tal-Gustizzja tal-Komunitajiet Ewropej stabbiliet li l-bażi legali tar-Regolament (KE) Nru 304/2003 għandhom jkunu l-Artikoli 133 u 175 tat-Trattat tal-KE u mhux l-Artikolu 175 biss u li, konsegwentement, ir-regolament innifsu kien annullat. Il-Qorti madankollu speċifikat li l-effetti tar-regolament kellhom jinżammu sakemm issir l-adozzjoni, fi żmien raġonevoli, ta' regolament ġdid mibni fuq bażijiet legali xierqa.

2.11 Ir-rapport li jkopri l-perijodu 2003-2005 <sup>(6)</sup>, ippreżentat fit-30 ta' Novembru 2006 skond l-Artikolu 21 tar-Regolament (KE) Nru 304/2003, irreveđa l-aspetti li ġejjin:

- l-implimentazzjoni tar-regolament s'issa;
- il-problemi li nqalghu fil-fażijiet proċedurali;
- il-bidliet meħtieġa biex tiżdied l-effikaċja tiegħu.

2.12 L-Istati Membri kollha issa għandhom il-leġislażzjoni u s-sistemi amministrattivi meħtieġa għall-implimentazzjoni u l-infurzar tar-Regolament: Sa issa saru 2 273 notifika ta' esportazzjoni (aktar minn 80 % minnhom joriginaw mill-Ġermanja, ir-Renju Unit, l-Olanda, Franza u Spanja), waqt li n-numru ta' pajjiżi importaturi żdied minn 70 fl-2003 għal 101 fl-2005.

2.13 L-arranġamenti ta' kontroll doganali huma l-aktar parti sensitiva tas-sistema. Jeħtieġ aktar kooperazzjoni mill-qrib bejn l-awtoritajiet nazzjonali mahtura u l-awtoritajiet doganali, bi skambju regolari ta' informazzjoni u dispożizzjonijiet aktar ċari, partikolarment rigward l-obbligi speċifiċi ta' l-esportaturi u l-applikazzjoni ta' strumenti ta' kontroll imtejba għan-Nomenklatura Magħquda u t-Tariffa Integrata tal-Komunitajiet Ewropej (TARIC).

<sup>(4)</sup> Sussegwentement emendat mir-Regolament tal-Kummissjoni (KE) Nru 777/2006.

<sup>(5)</sup> Ara ITACA Nru 3 (Diċembru 2006), p. 8 — Ruma, Sergio Gigli.

<sup>(6)</sup> COM(2006) 747 finali tat-30 ta' Novembru 2006.

2.14 Il-Kumitat jaqbel li jinhtieg approċċ armonizzat mill-Kummissjoni, immirat għat-titjib tal-protezzjoni tas-saħħa tal-bniedem u l-ambjent f'pajjiżi importaturi, speċjalment f'pajjiżi li qed jiżviluppaw. Huwa jaqbel ukoll dwar il-htieġa li jintużaw mekkaniżmi simplifikati, ċari u trasparenti bbażati fuq proċeduri uniformi u bla xkiel sabiex jiġi żgurat il-forniment ta' informazzjoni tajba fil-pront, mingħajr burokrasija, lill-pajjiżi importaturi dwar esportazzjonijiet mill-UE ta' prodotti u sustanzi kimiċi perikolużi.

### 3. Il-proposta tal-Kummissjoni

3.1 Minbarra r-rettifika tal-bażijiet legali, li kienet wasslet għall-annullament tar-Regolament (KE) Nru 304/2003, il-proposta tal-Kummissjoni għal regolament ġdid dahhal bidliet oħrajn, fl-oqsma li ġejjin:

- bażijiet legali godda;
- definizzjonijiet godda. Id-definizzjoni ta' "esportatur" jeħtieġ li tiġi estiża, u l-kuncett ta' "preparazzjoni" jeħtieġ li jiġi kkorregut;
- proċedura ġdida ta' kunsens esplicitu;
- rinforz u tishih tal-kontroll doganali;
- regoli godda tal-komitologija <sup>(7)</sup>.

### 4. Kummenti ġenerali

4.1 Il-Kumitat jerga' jistqarr l-appoġġ shih tiegħu għall-istrateġija Komunitarja favur l-iżvilupp sostenibbli, inkluż il-qafas volontarju SAICM <sup>(8)</sup>, u jenfasizza l-htieġa għal approċċ preventiv għall-ġestjoni tas-sustanzi kimiċi sabiex is-saħħa tal-bniedem u l-ambjent jitharsu minn kwalunkwe effett ta' hsara, kif huwa kien innota diversi drabi qabel <sup>(9)</sup> fil-kontribut tegħu għall-introduzzjoni tal-leġislażzjoni REACH.

4.2 Il-KESE għalhekk appoġġa l-introduzzjoni tas-sistema REACH, speċjalment il-pjan biex il-fabbrikanti, l-importaturi jew l-utenti jkunu responsabbli għall-preparazzjoni tad-dokumentazzjoni dwar is-sustanzi kimiċi bil-hsieb tar-reġistrazzjoni u tal-valutazzjoni inizjali tar-riskju; għal din ir-raġuni l-KESE appoġġa l-istabbiliment ta' sistema ta' reġistrazzjoni ta' l-UE u ta' korp Komunitarju biex jamministraha <sup>(10)</sup>.

4.2.1 B'rabta mal-htigiet ta' rappurtar stabbiliti bir-regoli speċifiċi dwar is-sustanzi kimiċi perikolużi, il-Kumitat ihegġeġ lill-Kummissjoni biex tirrevedi l-lista ta' prodotti li huma ta' riskju għas-saħħa tal-bniedem u l-ambjent, u biex tissostitwihom bi prodotti u preparati anqas perikolużi kull fejn ikunu thejjew u ġew ittestjati alternattivi aktar prattici bħala riżultat tar-riċerka u l-innovazzjoni teknoloġika.

<sup>(7)</sup> Ara d-Deċiżjoni 1999/468/KEE, kif emendata f'Lulju 2006.

<sup>(8)</sup> SAICM: Approċċ Strateġiku għall-Ġestjoni Internazzjonali tas-Sustanzi Kimiċi — UNEP.

<sup>(9)</sup> Ara l-opinjoni tal-KESE CESE 524/2004 u 850/2005 dwar il-leġislażzjoni tas-sustanzi kimiċi (REACH). ĠU C 112 30.4.2004 u ĠU C 294 25.11.2005.

<sup>(10)</sup> Ara l-opinjoni tal-KESE CESE 524/2004, il-punt 3.1. ĠU C 112 30.4.2004

4.3 Il-KESE dejjem appoġġa r-rwol attiv tal-Kummissjoni Ewropea fl-introduzzjoni u l-implimentazzjoni tal-Konvenzjoni ta' Rotterdam dwar il-proċedura PIC għal sustanzi kimiċi u pestiċidi perikolużi fil-kummerċ internazzjonali, flimkien mal-Konvenzjoni ta' Stokkolma dwar Sustanzi Organiċi Persistenti li Jniġġsu (POP), immirati għall-eliminazzjoni tal-produttjoni u l-użu ta' ċerti prodotti kimiċi, inklużi disa' tipi ta' pestiċidi. Il-Kumitat reċentement fassal ukoll opinjoni dwar din il-kwistjoni <sup>(11)</sup>.

4.4 Il-Kumitat jikkunsidra li d-dispożizzjonijiet aktar stretti taht ir-Regolament (KE) 304/2003, li kien annullat mill-Qorti tal-Gustizzja minhabba l-bażi legali hażina tiegħu, u li ddahhal mill-ġdid fil-proposta preżenti għal regolament ġdid <sup>(12)</sup> huma element prinċipali fis-sikurezza generali u l-ġestjoni ta' sustanzi kimiċi perikolużi.

4.5 Il-Kumitat jemmen ukoll li għandhom isiru emendi għad-dispożizzjonijiet regolatorji, biex jitnehhew in-nuqqasijiet operattivi u jiġu riżolti l-problemi fl-implimentazzjoni identifikati fir-rapport 2003-2005.

4.6 Il-Kumitat għalhekk jappoġġa l-għan tal-Kummissjoni biex tintuża l-opportunità pprovduta bil-korrezzjoni tal-bażi legali tar-regolament skond is-sentenza tal-Qorti (li fuqha l-Kumitat kien fassal opinjoni f'dak iż-żmien <sup>(13)</sup>) sabiex tiżdied l-effikaċja ta' l-istrument Komunitarju billi jiġu żgurati ċarezza, trasparenza u ċertezza legali akbar kemm għall-esportaturi kif ukoll għall-importaturi.

4.7 Il-KESE jikkunsidra li ċ-ċertezza legali, il-konsistenza u t-trasparenza tal-leġislażzjoni Komunitarja ġdida proposta għandhom jiġu żgurati permezz ta' definizzjonijiet aħjar tat-termini "esportatur", "preparazzjoni" u "sustanza kimika soġġetta għall-proċedura PIC".

4.8 Sabiex jikkontribwixxi għall-proċess ta' simplifikazzjoni, tnehhija ta' burokrazija u aktar heffa fil-proċeduri, il-KESE jappoġġa bis-siġħ id-dispożizzjoni biex esportazzjonijiet jithallew jipproċedu fuq bażi temporanja, filwaqt li jsiru sforzi akbar biex jinkiseb kunsens esplicitu, flimkien mad-dispożizzjoni li tinghata eżenzjoni għall-htieġa ta' kunsens għal sustanzi kimiċi li għandhom jiġu esportati lejn pajjiżi OECD.

Brussel, it-30 ta' Mejju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

4.9 Il-Kumitat jishaq ukoll dwar l-importanza tal-fatt li talbiet għall-kunsens u r-reviżjoni perjodika tal-kunsens għandhom jgħaddu mill-Kummissjoni, sabiex jiġu evitati sovrappożizzjonijiet jew duplikazzjoni mhux meħtieġa, kif ukoll nuqqasijiet ta' ftehim u incertezza fil-pajjiżi importaturi. Huwa jikkunsidra li r-riżorsi finanzjarji u umani allokati lill-Kummissjoni u, b'mod partikolari, is-servizzi taċ-ĊKR għal dan il-għan għandhom ikunu adegwati wkoll għall-kompitu li jipprovdu pakketti ta' informazzjoni u taħriġ armonizzati, gwidi u skedi bid-data dwar is-sikurezza għall-kategoriji differenti ta' utent u, fl-aħharnett, djalogu mal-pajjiżi importaturi, speċjalment pajjiżi li qed jiżviluppaw, bil-hsieb li jiġu identifikati u kkjarifikati problemi li jirriżultaw min-notifiki ta' importazzjoni/esportazzjoni.

4.9.1 Minhabba s-serjetà ta' l-incidenti fuq ix-xogħol li xi kulant ikunu kkaġunati minn sustanzi kimiċi perikolużi, u fid-dawl tal-Konvenzjonijiet Internazzjonali ta' l-ILO f'dan ir-rigward <sup>(14)</sup>, il-Kumitat ma jistax jenfasizza ż-żejjed l-importanza li l-informazzjoni fuq it-tikketti u l-iskedi bid-data dwar is-sikurezza tiġi pprovduta fil-lingwa tal-pajjiż importatur. Dan ikun ta' benefiċċju għall-konsumaturi intermedji u finali, speċjalment dawk li jahdmu fl-agrikoltura u l-SMEs.

4.10 Il-KESE huwa konvint li l-qofol għall-funzjonament effettiv, bla xkiel u trasparenti tal-mekkanizmi introdotti taht il-leġislażzjoni proposta jinsab fl-arranġamenti ta' kontroll doganali, u f'kooperazzjoni shiha bejn l-awtoritajiet doganali u l-awtoritajiet nazzjonali mahtura biex japplikaw ir-regolament (DNAs). It-titjib propost, li jikkonsisti fl-inkluzjoni ta' "sinjali ta' twissija" fin-Nomenklatura Magħquda, u l-iżvilupp ta' verżjoni tad-database EDEXIM speċifikament għall-awtoritajiet doganali, għandhom ikunu appoġġati minn informazzjoni u inizjattivi ta' taħriġ li huma sistematiċi u armonizzati fil-livell Komunitarju.

4.11 Fil-fehma tal-Kumitat, il-preparazzjoni ta' gwidi u dokumenti ta' informazzjoni prattiċi, kif ukoll azzjonijiet ta' taħriġ ibbażati fuq standards Komunitarji, għandhom jiġu stipulati fil-leġislażzjoni l-ġdida, partikolarment għall-Istati Membri li għandhom kemm ingħaqdu.

<sup>(11)</sup> Ara l-opinjoni NAT/331, CESE 23/2007. ĠU C 93 27.4.2007.

<sup>(12)</sup> Id-dispożizzjonijiet Komunitarji jistipulaw li għandha tinghata notifika għall-esportazzjoni tal-prodotti kimiċi/parasiċi kollha li huma pproibiti jew severament ristretti fl-UE, kif ukoll għall-komposti li fihom tali prodotti, u għandu jinkiseb il-kunsens esplicitu ta' l-importatur. Dan japplika għall-prodotti li jaqblu mal-kriterji għan-notifika PIC, ukoll jekk dawn jaqgħu lil hinn mill-kamp ta' applikazzjoni tal-Konvenzjoni u m'humix fost dawk il-prodotti li huma diġà soġġetti għall-proċedura PIC.

<sup>(13)</sup> Ara n-nota 1 f'qiegħ il-pagna, il-punt 5.10.

<sup>(14)</sup> Ara l-Artikoli 7 u 8 tal-Konvenzjoni ta' l-ILO 170 dwar is-Sigurtà fl-użu tal-Kimiċi fuq ix-Xogħol, 1990, u l-Artikoli 9, 10 u 22 tal-Konvenzjoni 174 dwar il-Prevenzjoni ta' Incidenti Industrijali Maġġuri, 1993.